



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۴/۰۲/۱۳

ژباړه: سمسور ودان

د نرېنځي خواهش

- اي! خبره شوم چي ته واده كوي؟

- هو.

- ډېره خوشحاله شوم، خو كه زه نرېنځي نه وای څومره به ښه و.

- هو.

- مور دواړه به يوځای ژوند كاوو، څومره خوند به يې درلود .

- هو.

- زمور اولادونه به وای، ما ته به يې مور او تا ته پلار ويلي. سهار وختي به مي راپاڅول، ښوونځي ته به مي لېږل. تا ته به مي چای تياروه او كله چي روانېډي، په كومه بهانه به مي ځنډولي او چي ته په بهانه پوه شوی وای؛ نو ژر به دي په اننگي ښكلولم. څومره به ښه رالگېډلي.

- هو.

- ما اورېدلي چي نجلۍ ډېره ښكلي نه ده.

- هو.

- اورې! ولي نه غږېږي؟

- څه ووايم؟

- زه ځم، په ځان پام كوه.

- مه ځه! لږ كېنه! كه ته لاړه شي؛ زه به ډېر يوازی شم .

- سمه ده.

له ځنډ وروسته: چي مېرمنه دي څوروي او ماشومان دي ماښام كور ته د راتللو لارې څاري؛ ته به خوشحاله يې؟!

- هو

- اورې؟

- هو.

د پاڼو شمېره: له 1 تر 2

افغان جرمن آنلاين په درنښت تاسو همكاري ته رابولي. په دغه پته له مور سره اړيکه ټينگه كړئ maqalat@afghan-german.de

يادونه: دليكني د ليكنيزې ښې پازوالي د ليكوال په غاړه ده ، هيله من يو خپله ليكنه له راليرلو مخكي په خيږ و لولئ

– کله ناکله راځه! ته خو يې ويني! دلته له تيارې پرته نور هيڅ نشته. بس کله ناکله له ځان سره خبرې کوم؛ خو ځان سره په خبرو کې يو وپرونکی وحشت پروت وي!

– اورې؟

– هو.

– ستا ياد شي؛ يو واده ته يې ور بللي وم، چې ونځېرم، هلته مې ورور، خویندو، مور او پلار له پېژندلو انکار وکړ؛ خو ما هيڅ باک را نه وړ.

– نو دې کې د خدا څه دي؟

– هيڅ نشته، ما هسې د هغوی په انسانيت وخنډل.

– اورې؟

– هو.

کله ناکله دې اولادونه درسره راوله!

– سمه ده.

په پریشاني: ستا سر نن ولې بنکته دی؟ هيڅ نه وای؛ صرف هو، هو کوي .

– وروستی ځل سره وینو.

– پوهېرم چې بیا به کله هم رانشي، بس زه هم ځم، د ځان خیال ساته.

– سمه ده.

– ستا له تگ وروسته به دومره نځېرم چې ستړي شم او ملا مې درد وکړي. ستا ياد شي په تېر واده کې يو شرابي هلک غېر کې اوچته کړم او بيا يې پر ځمکې گوزار کړم. تا وپوښتل چې خور خو نشوي؟ ما ويل: نه؛ معمولي درد دی، خو رښتيا دا و چې زما ملا ماته شوي وه.

خیر خبرې بيخي ډېرې شوي؛ ته لار شه کور ته! ټول به درته منتظر وي؛ د ناوې سترگې به دې هم لارې ته ستړي شوي وي.

– شايد؟!

– نو ورځه!

– بڼه.

– او چې ووتلې؛ د خوني قلف را بند کړه، خو ورځې ارام کوم، ډېره ستړي شوي يم.

– د خدای په امان

– د خدای په امان

...

خو ورځې وروسته معلومه شوه چې په هماغه شپه (نرېنځي) خپل رگ پرې کړی و، تر سهاره يې وينده بهېدله. اوس په هغې ودانۍ کې هيڅوک نه اوسيري؛ خو د وينو نښې لا هم پکې شته او د شپې تر ناوخته له کوره اواز راځي؛ مگر خلکو تر اوسه و نه پېژانده چې غږ د نر دی که د نځي؟

ژباړه: سمسور ودان

د پاڼو شمېره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلېکنې دلېکنيزې بڼې پازوالي د لیکوال په غاړه ده ، هيله من يو خپله ليکنه له راليرلو مخکې په ځير و لولئ